tantroktam lakshmee kavacham 


om asya shree lakshmee kavacha stotrasya 
shree eeshvaro devataa 
anushTup Chandaha 

shree lakshmee preetyarthe paThe viniyogaha || 

om lakshmee me chaagratah paatu kamalaa paatu prushThataha 
naaraayaNee sheershadeshe sarvaange shree svaroopiNee || 1 | 

raamapatnee tu pratyange sadaa avatu shameshvaree | 
vishaalaakshee yogamaayaa kaumaaree chakriNee tathaa || 2 || 

jayadaatree dhanadaatree paashaaksha maalinee shubhaa | 
haripriyaa hariraamaa jayankaree mahodaree || 3 || 

krishNa paraayanaa devee shreekrishNa manamohinee | 
jayankaree mahaaroudree siddhidaatree shubhankaree || 4 || 

sukhadaa mokshadaa devee chitrakooTa nivaasinee | 
bhayam haratu bhaktaanaam bhavabandham vimuchyatu || 5 || 

kavacham tan mahaapunyam yah paThet bhakti samyutaha | 
trisandhyam ekasandhyam vaa muchyate sarva sankaTaat || 6 || 

etat kavachasya paThanam dhana putra virdhanam | 
bheetih vinaashanan chaiva trishu lokeshu keertitam || 7 || 

bhoorjapatre samaalikhya rochanaa kunkumena tu | 
dhaaraNaat galadeshe cha sarvasiddhih bhavishyati || 8 || 

aputro labhate putra dhanaarthee labhate dhanam | 
mokshaarthee moksham aapnoti kavachasya prasaadataha || 9 || 

garbhinee labhate putraM vandhyaa cha garbhinee bhavet | 
dhaarayet api kanThe cha athavaa vaama baahuke || 10 || 

yah paThen nityam bhaktyaa sa eva vishnuvat bhavet | 
mrutyu vyaadhi bhayaM tasya naasti kinchin maheetale || 1 1 || 

paThedvaa paaThayedvaa api shruNuyaat shraavayet yadi | 
sarvapaapa vimuktastu labhate paramam gatim || 12 || 

sankaTe vipade ghore tathaa cha gahane vane | 

raajadvaare cha noukaayaam tathaa cha raNa madhyataha || 13 || 

paThanaat dhaaraNaat asya jayam aapnoti nishchitam | 
aputraa cha tathaa vandhyaa tripaksham shruNuyaat yadi || 14 || 

suputram labhate saa tu deergha aayushyam yashasvinam | 
shruNuyaat yah shuddha buddhayaa dvou maasou vipra vaktrataha || 15 

sarvaan kaamaana avaapnoti sarva bandhaat vimuchyate | 
mrutavatsaa jeevavatsaa trimaasam shravaNam yadi || 16 || 

rogee rogaat vimuchyeta paThanaan maasa madhyataha | 
likhitvaa bhoorjapatre cha athavaa taaDapatrake || 17 || 

sthaapayen nityam gehe na agni choura bhayam kvachit | 
shruNuyaat dhaarayet vaapi paThedvaa paaThayedapi || 18 || 

yah pumaan satatam tasmin prasannaah sarvadevataaha | 
bahunaa kimihoktena sarva jeeveshvareshvaree || 19 || 

aadyaa shaktih mahaalakshmeeh bhakta anugraha kaariNee | 
dhaarake paaThake chaiva nishchalaa nivased dhruvam || 20 || 

|| iti tantroktam lakshmee kavacham sampoorNam || 

